

तकनीकी क्षेत्र में महत्वपूर्ण उपलब्धि

भारत में 3D-प्रिंट स्वचालित मौसम स्टेशन का निर्माण शुरू

ये स्टेशन देशभर में मौसम की निगरानी को मजबूत करेंगे

नई दिल्ली ॥ हिन्द शिला

तकनीकी क्षेत्र में एक महत्वपूर्ण उपलब्धि हासिल करते हुए, भारतीय वैज्ञानिकों ने 3डी-प्रिंटिंग तकनीक का उपयोग करके स्वदेशी रूप से निर्मित स्वचालित मौसम स्टेशन (AWS) विकसित करना शुरू कर दिया है। इसका उद्देश्य देश भर में अंतिम छोर तक मौसम संबंधी निगरानी को मजबूत करना है। अगली पीढ़ी के इन स्टेशनों का पहला बैच फरवरी से राष्ट्रीय राजधानी में स्थापित किया जाएगा। न्यूज 18 रिपोर्ट के मुताबिक सरकार ने भारत की मौसम की जानकारी और भविष्यवाणी को बेहतर बनाने के लिए एक बड़ी योजना शुरू की है। यह 'मिशन मौसम' नाम की योजना है, जिस पर 2,000 करोड़ रुपये खर्च होंगे। इस योजना का नेतृत्व पुणे का भारतीय उष्णकटिबंधीय मौसम विज्ञान संस्थान (आईआईटीएम) कर रहा है, जो पृथ्वी विज्ञान मंत्रालय (MoES) के सचिव डॉ. एम. रविचंद्रन ने कहा कि हमारा उद्देश्य अवलोकन नेटवर्क का इतना व्यापक विस्तार करना है कि डेटा की कमियां दूर हो जाएं। तापमान, हवा, आर्द्रता और वर्षा जैसे मापदंडों को अधिक स्थानों पर दर्ज करने से स्थानीय स्तर पर अधिक सटीक पूर्वानुमान संभव हो सकेंगे। हम दिल्ली जैसे बड़े शहरों से शुरूआत करेंगे और ये स्टेशन सौर ऊर्जा से संचालित होंगे।

ईरान से भारतीय नागरिकों को निकालने के लिए प्लान तैयार

ईरान के कुछ हिस्सों में सत्ताविरोधी प्रदर्शन तेज हो चुके हैं



नई दिल्ली ॥ एजेंसी

ईरान के कुछ हिस्सों में सत्ताविरोधी प्रदर्शन तेज हो चुके हैं। छह दिन से चल रहे प्रदर्शनों के दौरान हुई हिंसा में अब तक कम से कम सात लोग मारे जा चुके हैं। ये प्रदर्शन आंशिक रूप से ईरान की रियाल मुद्रा के पतन के कारण भड़के थे, लेकिन यह अब तेजी से सत्ताविरोधी प्रदर्शन का रूप लेती जा रही है। इस बीच जेनजी प्रदर्शनकारियों पर गोलीबारी से यूएस राष्ट्रपति डोनाल्ड ट्रंप भड़क गए हैं। उन्होंने प्रदर्शनकारियों के समर्थन में मदद की भी बात कही है। प्रदर्शन के बीच

कैबिनेट सचिव टीवी सोमनाथन ने कहा लोकतंत्र की कीमत पर विकास नहीं हो सकता

नई दिल्ली ॥ हिन्द शिला

मोदी सरकार देश में बड़ी इंफ्रास्ट्रक्चर परियोजनाओं में देरी को दूर करने में जुटी है। इस तरह की बड़े प्रोजेक्ट्स में जमीन अधिग्रहण, और जंगल और वन्यजीवों से जुड़ी मंजूरियों में समय लगता है। ऐसे में PM मोदी के नेतृत्व वाले बड़े प्रोजेक्ट्स के प्लेटफॉर्म प्रगति ने इस तरह की परेशानियों को दूर करने की दिशा में अहम काम किया है। इस मुद्दे पर कैबिनेट सचिव टी वी सोमनाथन ने शुक्रवार को यह साफ कर दिया कि विकास लोकतंत्र की कीमत पर नहीं हो सकता है।मौजूदा पॉलिसी में बदलाव के बारे में पूछे जाने पर सोमनाथन ने कहा कि लोकतंत्र में हमें संतुलन बनाना होता है... हम लोगों की सहमति से और पब्लिक कंसल्टेशन के बाद प्रोजेक्ट्स को लागू करना चाहते हैं। यह टिप्पणी ऐसे समय आई है जब बिजनेस कम्युनिटी के एक वर्ग की ओर से प्रोजेक्ट्स को तेजी से लागू करने के लिए भूमि अधिग्रहण पॉलिसी की समीक्षा करने की मांग की जा रही है। इसमें कॉर्पोरेट सेक्टर अक्सर इंफ्रास्ट्रक्चर बनाने के चीनी मॉडल का हवाला देता है। हालांकि बीजेपी सरकार ने अपने पहले

का हिस्सा बन गई है। PM ने 50 मीटिंग्स में 382 प्रोजेक्ट्स का रिव्यू किया। इनमें से लगभग दो-तिहाई जमीन और जंगल से जुड़े थे। सेक्टर्स में, सड़कों सबसे ऊपर थीं (114 प्रोजेक्ट्स), उसके बाद रेलवे (109) और पावर (54) थे। रेलवे और सड़कों के लिए, कम से कम आधे मुद्दे जमीन अधिग्रहण से जुड़े हैं।

85 लाख करोड़ रुपए के प्रोजेक्ट को मंजूरी

एक प्रेस कॉन्फ्रेंस में, सोमनथन ने कहा कि अब तक PM के नेतृत्व वाले पैनल ने 85 लाख करोड़ रुपए के प्रोजेक्ट्स को मंजूरी दी है, क्योंकि राज्यों और केंद्र ने मिलकर मुद्दों को हल करने के लिए काम किया है। जम्मू-उधमपुर-श्रीनगर-बारामुला रेल लिंक का उद्घाटन देते हुए, देश के सबसे बड़े सिविल सर्वेंट ने कहा कि इस प्रोजेक्ट को 1994 में मंजूरी मिली थी। जब यह 2015 में प्रगति के तहत आया, तब तक सिर्फ 40% काम हुआ था। उच्चतम स्तर पर निगरानी के बाद पिछले जून में इसे आखिरकार चालू किया गया। उन्होंने कहा कि अगर यह प्रोजेक्ट प्रगति के तहत नहीं लिया जाता, तो यह जनवरी 2038 तक ही पूरा होता।

नए नियम

काॅमर्शियल सिलेंडर हआ 111 रुपए महंगा, कारों के दाम भी बढ़े

नई दिल्ली ॥ हिन्द शिला

आज यानी 1 जनवरी 2026 से काॅमर्शियल गैस सिलेंडर के दाम 111 रुपए बढ़ गए हैं। वहीं कार खरीदने के लिए भी आपको ज्यादा कीमत चुकानी होगी। केंद्र सरकार ने 8वां वेतन आयोग लागू करने का भी ऐलान किया है। अभी टाइमलाइन नहीं बताई गई है, लेकिन ऐसा माना जा रहा है कि यह जनवरी 2026 से लागू हो सकता है। कुल मिलाकर इस महीने 6 ऐसे बड़े बदलाव हो रहे हैं जिनका असर हमारी जिंदगी पर पड़ेगा... आज से 19 किलो वाला काॅमर्शियल गैस सिलेंडर 111 रुपए तक महंगा हो गया है। दिल्ली में इसकी कीमत 111 रुपए बढ़कर 1691.50 हो गई है। पहले यह 1580.50 में मिल रहा था। वहीं मुंबई में यह अब 111 रुपए महंगा होकर 1642.50 रुपए में मिलेगा। घरेलू सिलेंडर के दामों में बदलाव नहीं किया गया है।

12 जनवरी से दिन में रेलवे रिजर्वेशन के लिए आधार जरूरी

12 जनवरी से ऐसे यूजर्स जिनका अपना आईआरसीटीसी अकाउंट आधार से लिंक नहीं है, वे सुबह 8 से रात 12 बजे तक टिकट बुक नहीं कर सकेंगे। यह नियम केवल रिजर्व टिकट बुकिंग खुलने के पहले दिन के लिए है। रिजर्वेशन के लिए ट्रेन डिपार्चर की तारीख से 60 दिन पहले खुलती है। जिस दिन ये बुकिंग खुलती है इसे पहला दिन माना जाता है। इसका मकसद ओपनिंग डे पर ज्यादा से ज्यादा पैसेंजर्स को ऑनलाइन टिकट बुक करने का मौका देना है और फर्जी अकाउंट्स के जरिए होने वाली बुकिंग को रोकना है।
हुंडई, एमजी, निसान जैसी कंपनियों की कारें महंगी : जनवरी 2026 से कई कार कंपनियों ने भारत में



अपनी गाड़ियों की कीमतें बढ़ाने का ऐलान किया है। इसमें हुंडई, MG, निसान जैसी कंपनियां शामिल हैं। ये बढ़ोतरी मुख्य रूप से इनपुट कॉस्ट, लॉजिस्टिक्स खर्च और करंसी फ्लक्चुएशन की वजह से है। ज्यादातर बढ़ोतरी 2-3% तक है।

मर्सिडीज-बेंज: सभी मॉडल्स के दाम 2% तक बढ़े।
निसान इंडिया: मैग्नाइट और अन्य कारों की कीमतों

समय-सीमा तभी तय करें जब जांच में देरी हो

सुप्रीम कोर्ट ने अदालतों के लिए क्यों कही ये बड़ी बात

नई दिल्ली ॥ हिन्द शिला

कोलकाता ॥ हिन्द शिला

सुप्रीम कोर्ट ने मामलों की जांच करने के लिए अदालतों की तरफ से एजेंसियों के लिए समय सीमा निर्धारित करने को लेकर अहम बात कही है। शीर्ष अदालत ने इस बात पर जोर दिया कि एक जांच एजेंसी को जांच करने की आजादी मिलनी चाहिए। शीर्ष अदालतने साफ कहा कि अदालतों को आम तौर पर एजेंसियों के लिए जांच पूरी करने की समय-सीमा तय करने से बचना चाहिए, क्योंकि यह 'बाद वाले के काम में दखल देने' जैसा होगा। जस्टिस संजय करोल और एन के सिंह की बेंच ने कहा कि अदालतें समय-सीमा तभी तय करें जब एजेंसी जांच पूरी करने में देरी कर रही हो। उन्होंने कहा कि संक्षेप में, समय-सीमा प्रतिक्रिया के तौर पर लगाई जाती है, न कि पहले से ही। इसके साथ ही उन्होंने इलाहाबाद हाई कोर्ट के उस आदेश को रद्द कर दिया, जिसमें राज्य पुलिस को जाली दस्तावेजों के आधार पर हथियारों के लाइसेंस हासिल करने से जुड़े एक अपराधिक मामले में जांच पूरी करने के लिए 90 दिन की समय-सीमा तय की गई थी। सुप्रीम कोर्ट ने कहा कि टाइमलाइन तय करने वाले न्यायिक निर्देश तभी जरूरी होते हैं, जब साफ तौर पर काम रुका हुआ हो। अदालत ने कहा कि बिना किसी वजह के कार्रवाई न हो रही हो या देरी का ऐसा पैटर्न हो जिससे किसी केस की प्रकृति या जटिलता से सही नहीं ठहराया जा सकता। सुप्रीम कोर्ट के अलग-अलग फैसलों का जिक्र करते हुए बेंच ने कहा कि इस चर्चा से यह जरूरी नतीजा निकलता है कि जांचकर्ताओं/ कार्यकारियों द्वारा शुरू से ही पालन करने के लिए कोर्ट टाइमलाइन तय नहीं करता है, क्योंकि ऐसा करना साफ तौर पर बाद वालों के काम में दखल देना होगा।

भारत का कहना है कि अगर ईरान में स्थिति बिगड़ती है तो वह अपने नागरिकों को निकालने के लिए पूरी तरह से तैयार है।

विरोध पर क्या कह रहा भारत ?

भारत ईरान में हो रहे विरोध प्रदर्शनों और अमेरिकी राष्ट्रपति डोनाल्ड ट्रंप की तरफ से शासन के खिलाफ कार्रवाई की धमकियों पर कड़ी नजर रख रहा है। भारत का कहना है कि अगर हालात बिगड़ते हैं तो अपने नागरिकों को निकालने के लिए तैयार है। तेहरान में किसी भी विदेशी मिशन ने अब तक कोई एडवाइजरी जारी नहीं की है।

गगनयान का पहला बिना क्रू वाला मिशन कब तक लॉन्च होने की संभावना है?

मानव अंतरिक्ष उड़ान कार्यक्रम गगनयान की समयसीमा फिर बदली

नई दिल्ली ॥ हिन्द शिला

भारत के मानव अंतरिक्ष उड़ान कार्यक्रम गगनयान की समयसीमा एक बार फिर बदल गई है। संशोधित डेडलाइन के बावजूद अब तक पहली बिना चालक (अनक्रूड) उड़ान नहीं हो सकी है। अब नई समयरेखा के मुताबिक, गगनयान की पहली अनक्रूड मिशन HLMV3 G1/OM1 के इस साल मार्च से पहले लॉन्च होने की संभावना जताई जा रही है। इस मिशन में बिना दाब वाला यानी अनप्रेसराइज्ड क्रू मॉड्यूल इस्तेमाल किया जाएगा। इसका मकसद पूरे मिशन प्रोफाइल का प्रदर्शन करना है- मानव-रेटेड लॉन्च व्हीकल के जरिए अंतरिक्ष यान को लो अर्थ ऑर्बिट में भेजना, क्रू मॉड्यूल की सुरक्षित री-एंट्री, समुद्र में सफल स्प्लैशडाउन

और मॉड्यूल की रिकवरी।

गगनयान मिशन की घोषणा प्रधानमंत्री नरेंद्र मोदी ने 2018 में लाल किले से की थी। तब लक्ष्य 2021 रखा गया था, जब भारत आजादी के 75 साल मना रहा था। लेकिन कोविड-19 महामारी के दौरान सप्लाई चेन और निर्माण से जुड़ी चुनौतियों के कारण मिशन में देरी हुई। इसके बाद तय की गई कई समयसीमाएं भी पूरी नहीं हो सकीं। वित्त वर्ष 2022 में इसरो ने अगले साल कम से कम एक मिशन का वादा किया। फिर वित्त वर्ष 23 और वित्त वर्ष 24 के लिए लक्ष्य शून्य कर दिया गया। वित्त वर्ष 25 में दो मिशनों की बात कही गई। ताजा वार्षिक रिपोर्ट में वित्त वर्ष 26 में तीन मिशनों का लक्ष्य रखा गया है, जो फ्लिहाल मुश्किल नजर आता है।



लॉन्च की तैयारी और सिस्टम टेस्ट

इंडियन एक्सप्रेस की रिपोर्ट के मुताबिक इसरो ने दिसंबर 2024 में गगनयान के लिए ऑफिशियल लॉन्च कैपेन शुरू किया। इसमें 18 दिसंबर 2024 से रॉकेट के पहले चरण के सॉलिड मोटर की असेंबली शुरू हुई। क्रू मॉड्यूल और सर्विस मॉड्यूल के एकीकरण का काम भी शुरू हो चुका है। जनवरी 2025 तक क्रू मॉड्यूल में प्रोपल्शन सिस्टम और अन्य अहम सिस्टम जोड़कर आगे की प्रक्रिया के लिए भेजा गया। हालांकि मिशन अभी लॉन्च नहीं हुआ है, लेकिन कई अहम सिस्टम का परीक्षण पूरा हो चुका है। क्रू एस्कूप सिस्टम के हार्ड एल्टीक्यूड, लो एल्टीक्यूड और जेटिसनिंग मोटर्स की टेस्टिंग हो चुकी है।

घरेलू पाइपड नेचुरल गैस यानी पीएनजी की कीमतें 2-3 प्रति यूनिट तक घट जाएंगी।

एविएशन फ्यूल के दाम घटने से हवाई टिकट सस्ता हो सकता है :-नए साल पर हवाई यात्रा करने वालों को राहत मिलने की उम्मीद है। तेल कंपनियों ने एविएशन फ्यूल के दाम करीब 7 हजार रुपए घटा दिए हैं। दिल्ली में फ्यूल के दाम 99,676.77 से घटकर 92,323.02 प्रति किलोलीटर हो गए हैं। कीमतों में आई इस कमी से एविएशन कंपनियों की ऑपरेशनल कॉस्ट कम होगी, जिसका सीधा फायदा हवाई टिकटों के दाम कम होने के रूप में यात्रियों को मिल सकता है।

आठवें वेतन आयोग से बढ़ सकती है सैलरी : केंद्र सरकार ने 8वां वेतन आयोग लागू करने का ऐलान किया है। अभी टाइमलाइन नहीं बताई गई है, लेकिन ऐसा माना जा रहा है कि यह जनवरी 2026 से लागू हो सकता है।

मजदूर भी फंसे, अचानक खुला डैम का गेट

ओंकारेश्वर में नर्मदा नदी में बना अप्रोच रोड बहा

खंडवा » हिन्द शिला

ओंकारेश्वर बांध प्रबंधन की एक बार फिर बड़ी लापरवाही सामने आई है। बिना पूर्व सूचना अधिक मात्रा में पानी छोड़े जाने से रेलवे ब्रिज निर्माण के लिए बनाया गया एप्रोच रोड बह गया। नर्मदा नदी के बीच काम कर रहे मजदूरों की जान जोखिम में पड़ गई। गनीमत रही कि समय रहते नावों की मदद से सभी मजदूरों का सुरक्षित रेस्क्यू कर लिया गया।

नर्मदा में बहा एप्रोच रोड, 10 मजदूर नदी के बीच फंसे

मोरटक्का क्षेत्र में नर्मदा नदी पर रेलवे ब्रिज निर्माण का कार्य मंगलम बिल्डकॉन कंपनी द्वारा किया जा रहा है। निर्माण कार्य के लिए नदी में अस्थायी एप्रोच रोड बनाया गया था, जिससे मजदूर और निर्माण सामग्री की आवाजाही हो रही थी। बताया जा रहा है कि ओंकारेश्वर डैम से बिजली उत्पादन के लिए अचानक टरबाइन के माध्यम से अधिक पानी छोड़ दिया गया, जिससे तेज बहाव में एप्रोच रोड बह गया। इसी दौरान काम कर रहे कंपनी के 10 मजदूर नर्मदा नदी के बीच फंस गए।

नावों की मदद से किया गया रेस्क्यू, टली बड़ी दुर्घटना

घटना की जानकारी मिलते ही स्थानीय लोगों और प्रशासन को सूचित किया गया। इसके बाद नावों की मदद से सभी मजदूरों का रेस्क्यू ऑपरेशन चलाया गया। करीब एक घंटे की मशकत के बाद सभी मजदूरों को सुरक्षित बाहर निकाल लिया गया। रेस्क्यू के दौरान मजदूरों में भय का माहौल बना रहा। यदि समय रहते मदद नहीं मिलती तो बड़ा हादसा हो सकता था।



एप्रोच रोड बनने तक ठप्प रहेगा रेलवे ब्रिज निर्माण कार्य

मंगलम बिल्डकॉन कंपनी के कर्मचारियों का कहना है कि एप्रोच रोड के बह जाने से रेलवे ब्रिज का निर्माण कार्य पूरी तरह ठप्प हो गया है। कंपनी प्रबंधन के अनुसार, नई एप्रोच रोड बनाने में कम से कम 10 दिन का समय लगेगा, उसके बाद ही मजदूरों को दोबारा काम पर लगाया जा सकेगा। इससे परियोजना की समय-सीमा पर भी असर पड़ने की संभावना है। इस रेलवे ब्रिज के निर्माण को क्षेत्र के लिए बेहद महत्वपूर्ण माना जा रहा है। ब्रिज के पूरा होने के बाद खंडवा से इंदौर की यात्रा मात्र 1 घंटे में पूरी की जा सकेगी, जिससे व्यापार, आवागमन और विकास को बड़ा लाभ मिलेगा। लेकिन बार-बार हो रही लापरवाही और सुरक्षा उपायों की अनदेखी से न सिर्फ परियोजना में देरी हो रही है, बल्कि मजदूरों की जान भी खतरे में पड़ रही है।

खेड़ीघाट पर दुकानदारों की दुकानें डूबीं

डैम से टरबाइन का अचानक पानी छोड़े जाने का असर केवल निर्माण स्थल तक ही सीमित नहीं रहा। खेड़ीघाट क्षेत्र में नर्मदा किनारे दुकान लगाकर रोजी-रोटी चलाने वाले दुकानदारों की दुकानें भी पानी में डूब गईं। दुकानदारों का कहना है कि यह पहली बार नहीं है, इससे पहले भी इसी तरह बिना सूचना पानी छोड़े जाने से उन्हें भारी नुकसान उठाना पड़ा था। दुकानदारों ने डैम प्रबंधन पर लापरवाही का आरोप लगाते हुए मुआवजे की मांग की है।

सरसंघचालक डॉ. मोहन भागवत बोले-

हमारा धर्म, संस्कृति और सामाजिक व्यवस्था महिलाओं के कारण ही सुरक्षित है



भोपाल » हिन्द शिला

भोपाल में राष्ट्रीय स्वयंसेवक संघ द्वारा शिवनेरी भवन में आयोजित मातृशक्ति संवाद कार्यक्रम में सरसंघचालक डॉ. मोहन भागवत ने महिलाओं की भूमिका को समाज, संस्कृति और राष्ट्र की धुरी बताया। उन्होंने कहा कि हमारा धर्म, संस्कृति और सामाजिक व्यवस्था महिलाओं के कारण ही सुरक्षित है। कार्यक्रम की मूल भावना “नारी तू ही नारायणी” रही, जिसमें महिलाओं के सशक्तिकरण, प्रबोधन और सामाजिक जिम्मेदारी पर गंभीर विमर्श हुआ। मंच पर प्रांत संघचालक अशोक पांडेय और विभाग संघचालक सोमकांत उमालकर उपस्थित रहे।

डॉ. भागवत ने कहा कि अब वह समय नहीं रहा जब महिलाओं को केवल सुरक्षा के नाम पर घर तक सीमित रखा जाए। आज परिवार और समाज दोनों को स्त्री-पुरुष मिलकर आगे बढ़ाते हैं, इसलिए दोनों का वैचारिक प्रबोधन आवश्यक है। उन्होंने कहा कि महिलाओं को अवसर देना, उन्हें आत्मनिर्भर बनाना और उनके विचारों को

मजबूती देना आज की सबसे बड़ी आवश्यकता है। यह प्रक्रिया शुरू हो चुकी है, लेकिन इसे और अधिक सशक्त बनाने की जरूरत है।

सामाजिक चुनौतियों पर बोलते हुए सरसंघचालक ने कहा कि लव जिहाद जैसी समस्याओं की रोकथाम का पहला दायित्व परिवार का है। उन्होंने इसका बड़ा कारण परिवारों में संवाद की कमी बताया। उन्होंने कहा कि जब परिवार में खुला और निरंतर संवाद होगा, तब बेटियां बहकावे का शिकार नहीं होंगी। उन्होंने तीन स्तरों पर प्रयास की बात कही- परिवार के भीतर संवाद, बच्चियों को आत्मरक्षा और सावधानी के संस्कार देना, और अपराधियों के खिलाफ प्रभावी कार्रवाई। डॉ. भागवत ने नारी की भूमिका को सीमित नहीं बल्कि सशक्त बताते हुए कहा कि भारतीय परंपरा में मातृत्व सर्वोच्च स्थान रखता है। उन्होंने स्वामी विवेकानंद के विचारों का उल्लेख करते हुए कहा कि भारतीय संस्कृति में महिला को शक्ति और गरिमा का प्रतीक माना गया है। रानी लक्ष्मीबाई जैसे उदाहरण बताते हैं कि भारतीय नारी हर काल में साहस और नेतृत्व

का प्रतीक रही है। कुटुंब व्यवस्था पर उन्होंने कहा कि परिवार को संतुलित और संवेदनशील बनाए रखने में महिलाओं की भूमिका निर्णायक होती है। पालनकर्ता और सृजनकर्ता के रूप में महिला ही परिवार की धुरी है। उन्होंने कहा कि ‘स्व’ का भाव घर से समाज और राष्ट्र तक पहुंचाने में भी महिलाओं की अहम भूमिका होती है।

मानसिक स्वास्थ्य पर बोलते हुए डॉ. भागवत ने कहा कि परिवार में कोई भी व्यक्ति अकेला महसूस न करे, यह जरूरी है। अपनापन और संवाद की कमी मानसिक तनाव का बड़ा कारण बनती है। बच्चों पर असंभव अपेक्षाएं न थोपने और उनकी रुचि के अनुसार मार्गदर्शन देने की उन्होंने सलाह दी। अपने संबोधन के अंत में सरसंघचालक ने कहा कि देश की आधी आबादी महिलाएं हैं और जब मातृशक्ति पूरी तरह जागृत होकर आगे आएगी, तब समाज और राष्ट्र स्वतः सशक्त होंगे। कार्यक्रम का समापन मातृशक्ति को केंद्र में रखकर समाज और राष्ट्र निर्माण के संकल्प तथा वंदे मातरम के साथ हुआ।

महाकाल की नगरी में चमत्कार!

स्टेशन पर बंद हुई सासैं, फिर ऐसे बची युवक की जान, प्रधान आरक्षक बना देवदूत

उज्जैन » हिन्द शिला

महाकाल ने चमत्कार कर जीवनदान दिया है! उज्जैन में दर्शनों के बाद एक परिवार घर लौट रहा था, इसी दौरान स्टेशन पर युवक को हार्ट अटैक आ गया। उसकी सांसे बंद हो गई थीं। मां-पत्नी और बच्चों में चीख-पुकार मच गई। इतने में पुलिस के एक प्रधान आरक्षक देवदूत बनकर आए, CPR देकर युवक की जान बचा ली। बता दें कि एक हफ्ते में यह दूसरा मौका है, जब सीपीआर देकर खाकी ने जान बचाई थी।

उज्जैन में लोगों की जान बचाने के लिए पुलिसकर्मियों को दी जाने वाली मेडिकल संबंधी सीपीआर की ट्रेनिंग के सुखद परिणाम दिखने लगे हैं। एक सप्ताह में दूसरी बार खाकी वर्दीधारी ने सीपीआर देकर आम व्यक्ति की जान बचाई है। इस बार एक

प्रधान आरक्षक देवदूत बनकर उभरे और 30 साल के युवक की जिंदगी बचा ली। दरअसल उज्जैन के रेलवे स्टेशन पर साल का पहला दिन था और महाकालेश्वर मंदिर में दर्शन करने आने वाले श्रद्धालुओं की इतनी भीड़ थी कि पूरा ही प्लेटफार्म खचाखच भरा था।

जानकारी अनुसार प्लेटफार्म नंबर 6 पर शाम करीब पौने पांच बजे, भीड़ के बीच एक परिवार ट्रेन का इंतजार कर रहा था। एकाएक इस परिवार में शामिल 30 साल का नौजवान देवीलाल पिता रामचंद्र निवासी ब्यावरा (राजगढ़) गंश खाकर गिर पड़ा। साथ आई पत्नी और मां बिलखने लगे। मां और दादी को रोता देखकर साथ आया बच्चा भी बिलखने लगा था। आसपास लोगों की भीड़ उमड़ गई, हर कोई केवल देख ही रहा था। सलाह दे रहा था पर कोई कुछ कर नहीं सका। इतने में ही प्लेटफार्म पर ड्यूटी दे रहे प्रधान आरक्षक पवन धुर्वे यहां पहुंचे।



तत्काल CPR देना प्रारंभ किया

आरक्षक धुर्वे ने देवीलाल की दिल की धड़कन जांची, कोई हलचल नहीं थी। उन्होंने जिंदा देर किए देवीलाल को सीपीआर देना शुरू किया और हार्ट को प्रेशर से पंप करना शुरू किया। उनकी मेहनत रंग लाई और चंद मिनट बाद देवीलाल की सांसे लौट आईं। कुछ समय में ही वह पूरी तरह से होश में आ गया। प्रधान आरक्षक ने उसे और उसके पूरे परिवार को ट्रेन में बैठकर रवाना किया। अब यह वीडियो सोशल मीडिया पर तेजी से वायरल हो रहा है।

प्रधान आरक्षक को मिलेगा सम्मान

घटना को लेकर जीआरपी थाना प्रभारी अमित भावसार ने बताया कि प्रधान आरक्षक ने तत्परता दिखाते हुए सीपीआर देकर यात्री की जान बचाई है। इस सराहनीय कार्य को देखते हुए एसपी द्वारा आरक्षक को सम्मानित और पुरस्कृत किए जाने के लिए विभाग को पत्र लिखा गया है।

जबलपुर में जहरीली शराब से 19 मौतें

घर के घर खत्म हो रहे और प्रशासन को भनक नहीं, तस्वीरें लेकर पहुंचे लोग

जबलपुर » हिन्द शिला

इंदौर में पानी त्रासदी के बाद जबलपुर में जहरीली शराब ने कहर बरपाया है। स्थानीय लोगों का आरोप है कि बीते कुछ महीनों में 19 लोगों की मौत हो गई है। इसे लेकर बड़ी संख्या में कॉलोनी के लोगों ने प्रदर्शन किया है। साथ ही मृतकों की तस्वीर लगे बैनर लेकर भी पहुंचे थे। स्थानीय लोगों का आरोप था कि सब कुछ पुलिस की मिलीभगत से हो रहा है। अवैध शराब की बिक्री के बारे में पुलिस को खबर है लेकिन कोई कार्रवाई नहीं होती है।

यह घटना जबलपुर के बाबा टोला और सिंघी कैंप के इलाकों की है। लोगों का कहना है कि जहरीली शराब से लगातार मौतें हो रही हैं लेकिन प्रशासन खामोश है। हाथ में तख्तियां लेकर आए लोगों को देखकर पता चल रहा था कि यह सिर्फ मौत के आंकड़े नहीं, बल्कि टूटे

हुए परिवारों, खामोश घरों और अधूरी रह गई जिंदगियों की दास्तान है। लोगों के साथ-साथ बड़ी संख्या में महिलाओं ने एसपी ऑफिस के सामने प्रदर्शन किया है। साथ ही त्रासदी के बारे में बताया है।

शराब की लत ने परिवार खत्म कर दिया

प्रदर्शन करने आई महिला माया बाई ने बताया कि उनकी आंखों के आंसू अभी सूखे नहीं हैं। पति के साथ माया बाई के दो बेटे थे लेकिन शराब की लत ने सबको छीन लिया। शराब ने एक-एक कर उनकी जानें ले लीं। अब माया बाई अकेली हैं। सहारा सिर्फ बेटी और बहू हैं। परिवार को समझाने की कोशिश की लेकिन सस्ती शराब की लालच में उनलोगों ने एक नहीं सुनी। वह कहती हैं कि शराब बंद नहीं हुई तो मोहल्ले के नौजवान खत्म हो जाएंगे।

मध्य प्रदेश गृह विभाग ने भर्ती नियमों में किया संशोधन किया

एमपी पुलिस में 'सिंघम' बनेंगे थर्ड जेंडर

भोपाल » हिन्द शिला



मध्य प्रदेश पुलिस में अब किन्नर भी भर्ती हो सकेंगे। गृह विभाग ने पुलिस भर्ती नियमों में संशोधन कर राजपत्र में सूचना जारी की है। इसके अनुसार थर्ड जेंडर को भी पुलिस भर्ती में मौका दिया जाएगा। इनको ओबीसी कैटेगिरी में माना जाएगा।

मध्य प्रदेश के पुलिस बेड़े में अब एक नया और गौरवशाली अध्याय जुड़ने जा रहा है। अब तक जिन हाथों को समाज ने सिर्फ दुआएं देने या नेक मांगने के लिए देखा था, अब उन्हीं हाथों में कानून की रक्षा का डंडा और कमर पर पिस्टल सजी होगी। मध्य प्रदेश सरकार के नए नोटिफिकेशन ने थर्ड जेंडर समुदाय के लिए पुलिस में कमांडेंट और सब-इंस्पेक्टर बनने का रास्ता साफ कर दिया है। यह बदलाव सिर्फ एक नौकरी नहीं, बल्कि एक सामाजिक क्रांति है। अब थर्ड जेंडर के युवा न केवल आरक्षक बनेंगे, बल्कि अपनी योग्यता के दम पर ऊंचे पदों पर बैठकर अपराधियों के छक्के छुड़ाएंगे।

आधुनिक और प्राचीन ज्ञान-विज्ञान का अनूठा संगम है गीता भवन : डॉ. यादव

अहिल्याबाई और रानी दुर्गावती की कर्मभूमि पर शुरु हुए गीता भवन

भोपाल » हिन्द शिला

मुख्यमंत्री डॉ. मोहन यादव ने कहा है कि आम नागरिकों में धार्मिक, आध्यात्मिक और साहित्यिक चेतना के माध्यम से सामाजिक समरसता स्थापित करने प्रदेश में 'गीता भवन' बनाए जा रहे हैं। यह केन्द्र मात्र एक भवन की संरचना नहीं, बल्कि एक जीवंत वैचारिक अध्ययन का केन्द्र है। इनमें आधुनिकता और प्राचीन ज्ञान-विज्ञान के अनूठे संगम में अपनी जड़ों से जुड़ने का अवसर मिलेगा। मुख्यमंत्री ने कहा कि हमने प्रदेश के हर नगरीय निकाय में गीता भवन स्थापित करने का जो संकल्प लिया है, वह तेजी से पूर्ण हो रहा है। यह गर्व का विषय है कि प्रदेश के पहले गीता भवन का शुभारंभ लोकमाता अहिल्याबाई की नगरी इन्दौर में और दूसरा गीता भवन वीरगंगा रानी दुर्गावती की कर्मभूमि जबलपुर में शुरू हो चुका है। मुख्यमंत्री ने कहा कि कोई भी राष्ट्र, कोई भी संस्कृति अपनी जड़ों से जुड़कर ही पुष्पित-पल्लवित होती है। गीता भवन संस्कृति को सहेजने और संवर्धित करने का बड़ा माध्यम बनेंगे।

मुख्यमंत्री डॉ. यादव ने कहा कि गीता भवन राज्य की उस बड़ी पहल का हिस्सा है, जिसका उद्देश्य भारतीय संस्कृति, गीता-ज्ञान और पठन-संस्कृति को नई पीढ़ी से जोड़ना है। गीता भवन

एक आधुनिक मंच है, जहाँ अध्ययन, चिंतन, शोध और सांस्कृतिक विमर्श के माध्यम से भारतीय दृष्टि को नई पीढ़ी तक पहुंचाया जाएगा। ये भवन अध्ययन, चिंतन और संवाद का जीवंत केंद्र बनेंगे।

गीता भवन में धार्मिक, पौराणिक, वैज्ञानिक दृष्टिकोण विकसित करने वाली, साहित्यिक, प्रेरणादायी जीवनियां, और प्रतियोगी परीक्षाओं आदि की विविध पुस्तकें उपलब्ध हैं। यहाँ वातानुकूलित ई-लाइब्रेरी भी स्थापित की गई है, जिसमें बड़ी संख्या में हिन्दी, अंग्रेजी एवं संस्कृत में पुस्तकें उपलब्ध हैं। पाठकों की सुविधा के लिए रामायण कक्ष, गीता कक्ष और सर्वधर्म पुस्तक कक्ष भी बनाए गए हैं। गीता भवन में अध्ययन के लिए आने वाले लोगों के लिये सभी सुविधाओं सहित सांस्कृतिक कार्यक्रमों, प्रवचनों और शैक्षणिक आयोजनों हेतु खूबसूरत सभागृह भी है। मुख्यमंत्री डॉ. यादव ने कहा कि मध्यप्रदेश में कृष्ण को योगेश्वर श्रीकृष्ण की पहचान देने वाले चारों धामों को तीर्थ के रूप में विकसित किया जा रहा है। भगवान श्रीकृष्ण की शिक्षा स्थली उज्जैन, भगवान श्रीकृष्ण एवं सुदामा का मैत्री स्थल स्वर्णगिरी पर्वत के पास ग्राम नारायणा, धार जिले का अम्झेरा और रजोभूमि बदनावर जहां भगवान श्रीकृष्ण ने रात्रि विश्राम किया था।

मस्जिद के पास अवैध निर्माण हटाने पहुंची थी, आंसू गैस के गोले छोड़े, पुलिसकर्मी-अधिकारी घायल

दिल्ली में आधी रात पुलिस-एमसीडी टीम पर हुई जमकर पत्थरबाजी

नई दिल्ली » हिन्द शिला

दिल्ली में रामलीला मैदान के पास मस्जिद और कब्रिस्तान से सटी जमीन से कल देर रात करीब 1 बजे अतिक्रमण हटाया गया। दिल्ली हाईकोर्ट के आदेश पर एमसीडी ने 17 बुलडोजर से यहां बने बारात घर, डायग्नोस्टिक सेंटर, दुकानों को ढहाया।

तुर्कमान गेट स्थित फैज-ए-इलाही मस्जिद के पास जब इस कार्रवाई को अंजाम दिया जा रहा था, तब भीड़ ने कर्मचारियों और पुलिस पर पथराव किया। भीड़ बैरिकेडिंग तोड़ कर कार्रवाई रोकने पहुंची थी, लेकिन पुलिस ने आंसू गैस के गोले छोड़कर उसे खदेड़ दिया। सेंट्रल रेंज के जॉइंट कमिश्नर ऑफ पुलिस मथुर वर्मा ने कहा कि हालात कंट्रोल में हैं। पूरे इलाके को 9 जोन में बांटा गया है। हर जोन की जिम्मेदारी एडीसीपी स्तर के अधिकारी को दी गई। संवेदनशील जगहों पर पर्याप्त पुलिस बल तैनात है। वीडियो के जरिए पत्थरबाजों की पहचान की जाएगी।

वहीं डीसीपी निधिन वलसन ने कहा कि एमसीडी ने दिल्ली हाईकोर्ट के आदेश पर कार्रवाई की, जो अभी भी जारी है। भीड़ की पत्थरबाजी में 4-5 अधिकारियों को मामूली चोटें आई हैं।

डायबिटीज कंट्रोल करने वाली दवा ही धीरे-धीरे और बढ़ा रही मर्ज!



नई दिल्ली » हिन्द शिला

डायबिटीज को शुरु की बीमारी कहा जाता है। इसमें शरीर में शुरुगर यानी ग्लूकोज की मात्रा बढ़ जाती है। यह दुनिया के साथ-साथ भारत में भी सबसे तेजी से बढ़ती बीमारियों में से एक है। टाइप 2 डायबिटीज में शरीर इंसुलिन का ठीक से इस्तेमाल नहीं कर पाता, जिससे ब्लड शुगर बढ़ जाती है। इंसुलिन अग्न्याशय की बीटा कोशिकाएं बनाती हैं जो ब्लड शुगर कंट्रोल करती हैं। लेकिन हाल ही में यूनिवर्सिटी ऑफ बार्सिलोना की रिसर्च में सामने आया है कि टाइप 2 डायबिटीज को कंट्रोल करने के लिए अमताौर पर जो दवा दी जाती है, वही दवा लंबे समय में टाइप 2 डायबिटीज को और भी बदतर कर सकती है।

डायबिटीज, ओबेसिटी एंड मेटाबोलिस्म में पब्लिश हुई रिसर्च के मुताबिक, टाइप 2 डायबिटीज के इलाज में सल्फोनिल्यूरिया कैटेगरी की दवाएं जैसे ग्लिबेनक्लामाइड सालों से उपयोग की जा रही हैं। स्टडी के लीड प्रोफेसर एडुआर्ड मोंटान्या ने समझाया, 'टाइप 2 डायबिटीज में सालों से सल्फोनिल्यूरिया दवाएं दी जाती रही हैं जो बीटा कोशिकाओं को अधिक इंसुलिन रिलीज के लिए स्टिमुलेट करती हैं।'

'ग्लिबेनक्लामाइड इन्हीं में से एक कॉमन दवा है जो कई देशों में जेनरिक फॉर्म में उपलब्ध है। लेकिन हमारी रिसर्च बताती है कि जब बीटा कोशिकाएं लंबे समय तक ऐसी दवा के संपर्क में रहती हैं तो उनकी सेहत और पहचान दोनों पर नेगेटिव असर पड़ सकता है।' प्रोफेसर मोंटान्या के अनुसार, बीटा कोशिकाएं दवाओं के कारण मरती नहीं हैं बल्कि वे अपनी पहचान खो देती हैं। टेस्टिंग में पाया गया है कि ग्लिबेनक्लामाइड के लंबे समय तक प्रयोग से उनकी जीन एक्टिविटी कम हो जाती है जो इंसुलिन प्रोडक्शन के लिए जरूरी होते हैं।'

पाकिस्तान में पंजाबी महिला सरबजीत गिरफ्तार

नई दिल्ली » हिन्द शिला

सिख श्रद्धालुओं के साथ पंजाब से पाकिस्तान जाकर निकाह करने वाली पंजाबी महिला सरबजीत कौर को पाकिस्तान में गिरफ्तार कर लिया गया है। सरबजीत के साथ उसके पाकिस्तानी पति नासिर हुसैन को भी हिरासत में लिया गया है। सरबजीत को पाकिस्तान से अटारी बॉर्डर के रास्ते भारत डिपोट किया जाएगा। सरबजीत कौर 4 नवंबर 2025 को श्री गुरुनानक देव जी के प्रकाश पर्व पर सिख श्रद्धालुओं के जत्थे के साथ पाकिस्तान गई थी। उसने वहां जाकर पाकिस्तानी व्यक्ति नासिर हुसैन से निकाह कर लिया था। निकाह के लिए सरबजीत ने मुस्लिम धर्म अपनाकर अपना नाम भी नूर हुसैन रख लिया था। पाकिस्तान शिरोमणि गुरुद्वारा प्रबंधक कमेटी और पाकिस्तानी पंजाब सरकार के मंत्री रमेश सिंह



अरोड़ा ने सरबजीत की गिरफ्तारी की पुष्टि की। अरोड़ा ने कहा- 4 जनवरी 2026 को ननकाना साहिब के गांव पेहेर वाली में इंटीलजेंस ब्यूरो और स्थानीय पुलिस की संयुक्त टीम ने कार्रवाई की। पाकिस्तान सरकार ने सरबजीत को भारत डिपोट करने की प्रक्रिया शुरू कर दी है।



6 जनवरी : हाईकोर्ट ने नोटिस जारी किया

दिल्ली हाईकोर्ट ने मस्जिद और कब्रिस्तान से सटी जमीन से अतिक्रमण (बारात घर और डायग्नोस्टिक सेंटर) हटाने के आदेश को चुनौती देने वाली याचिका पर नोटिस जारी किया था। कोर्ट ने इस मामले में नगर निगम दिल्ली (एमसीडी), शहरी विकास मंत्रालय, दिल्ली विकास प्राधिकरण, दिल्ली वक्फ बोर्ड समेत अन्य विभागों से जवाब मांगा है। जस्टिस अमित बंसल ने कहा था कि मामला सुनवाई के योग्य है। सभी पक्षों को 4 हफ्ते में जवाब दाखिल करने का निर्देश दिया गया है। अगली सुनवाई 22 अप्रैल को होगी।

ट्रम्प ने वेनेजुएला की अंतरिम राष्ट्रपति को दी धमकी

अमेरिका की बात नहीं मानी तो मादुरो से भी बुरा हाल होगा

वॉशिंगटन » हिन्द शिला

अमेरिकी राष्ट्रपति डोनाल्ड ट्रम्प ने वेनेजुएला की अंतरिम राष्ट्रपति डेल्सी रोड्रिगज को बुरा हाल करने की धमकी दी है। उन्होंने कहा अगर डेल्सी वह नहीं करतीं जो वेनेजुएला के लिए अमेरिका सही मानता है, तो उनका हाल मादुरो से भी ज्यादा बुरा हो सकता है। ट्रम्प ने यह बात एक इंटरव्यू में कही है। एक दिन पहले ट्रम्प ने कहा था कि अमेरिकी विदेश मंत्री मार्को रूबियो ने रोड्रिगज से बात की है। वे वेनेजुएला में लोगों का जीवन स्तर सुधारने के लिए अमेरिका की अपेक्षाओं पर काम करने को तैयार हैं। ट्रम्प ने कहा था अगर रोड्रिगज अमेरिका की बात मान लेती हैं तो वेनेजुएला में अमेरिकी सेना तैनात करने की जरूरत नहीं पड़ेगी। वहीं, रोड्रिगज ने मादुरो को सत्ता से हटाने की आलोचना की है। साथ ही अमेरिका से मादुरो को वापस भेजने की मांग की है। वेनेजुएला की सुप्रीम कोर्ट ने उपराष्ट्रपति डेल्सी रोड्रिगज को अंतरिम राष्ट्रपति बनाने का आदेश दिया है। ब्लूमबर्ग के मुताबिक, सुप्रीम कोर्ट ने डेल्सी रोड्रिगज को तुरंत राष्ट्रपति के सभी अधिकारों के साथ अंतरिम तौर पर कार्यभार संभालने के लिए कहा है।

19 साल में 11वीं बार मां बनी हरियाणा की सुनीता

फतेहाबाद में 10 बेटियों के बाद हुआ बेटे का जन्म

फतेहाबाद » हिन्द शिला

हरियाणा के फतेहाबाद जिले के भूना ब्लॉक स्थित ढाणी भोजराज गांव में इन दिनों एक अनोखी खुशी की कहानी हर जुबान पर है। गांव के एक साधारण से परिवार में 19 साल के लंबे इंतजार के बाद बेटे का जन्म हुआ है। इस दंपती की इससे पहले 10 बेटियां हैं और 11वीं संतान के रूप में बेटे ने जन्म लिया है। ढाणी



भोजराज के रहने वाले संजय और उनकी पत्नी सुनीता की शादी को पूरे 19 साल हो चुके हैं।

यह है पूरा मामला

फैज-ए-इलाही मस्जिद की प्रबंधन समिति ने दिल्ली एमसीडी के 22 दिसंबर 2025 के आदेश को दिल्ली हाईकोर्ट में चुनौती दी है। इसमें कहा गया कि मस्जिद के बाहर की 01195 एकड़ जमीन पर बने बांचे अवैध हैं। उन्हें हटाया जाएगा। एमसीडी का कहना है कि अतिरिक्त जमीन पर मालिकाना या वैध कब्जे के दस्तावेज पेश नहीं किए गए हैं। एमसीडी का यह आदेश 12 नवंबर 2025 को हाईकोर्ट की डिवीजन बेंच के निर्देशों के आधार पर जारी किया गया था। डिवीजन बेंच के आदेश में तुर्कमान गेट के पास रामलीला ग्राउंड से करीब 38,940 वर्ग फुट अतिक्रमण हटाने को कहा गया था, जिसमें सड़क, फुटपाथ, बारात घर, पार्किंग और एक निजी क्लिनिक शामिल हैं। मस्जिद समिति का कहना है कि यह जमीन वक्फ संपत्ति है। वह इसके लिए वक्फ बोर्ड को लीज किराया देती है। हमें अतिक्रमण हटाने पर आपत्ति नहीं है। बारात घर और क्लिनिक का संचालन बंद किया जा चुका है। मुख्य आपत्ति कब्रिस्तान को लेकर है।

फूड एप से खाना बुलवाना पड़ रहा महंगा

55% यूजर्स ने रेस्टोरेंट से ज्यादा कीमत चुकाई

नई दिल्ली/मुंबई » हिन्द शिला

देशभर में फूड डिलीवरी एप जैसे जोमेटो, स्विगी और ब्लिंकिट को लेकर उपभोक्ताओं और डिलीवरी वर्कर्स की नाराजगी बढ़ती जा रही है। लोकलसर्किल्स के हालिया सर्वे में 55% उपभोक्ताओं ने कहा कि जब वे इन एप से खाना ऑर्डर करते हैं, तो रेस्टोरेंट में जाकर खाने की तुलना में उन्हें ज्यादा पैसे चुकाने पड़ते हैं।

इसकी वजह एप द्वारा रेस्टोरेंट से लिया जाने वाला 20 से 30% तक की भारी कमीशन बताया गया है। इसका सीधा असर ग्राहकों की जेब पर पड़ता है। इस सर्वे में देश के 359 जिलों के 79 हजार से ज्यादा जवाबों को शामिल किया गया। इनमें 61% पुरुष और 39% महिलाएं थीं।



प्रतिभागियों में 45% टियर 1 शहरों से, 33% टियर 2 शहरों से और 22% टियर 3, 4 और ग्रामीण इलाकों से थे। यह सर्वे लोकलसर्किल्स प्लेटफॉर्म पर किया गया और इसमें शामिल सभी लोग सत्यापित नागरिक थे। सर्वे में भाग लेने के लिए लोकल सर्किल्स पर पंजीकरण जरूरी था।

बीएसएफ की नई रणनीति

भारत-बांग्लादेश सीमा पर किलेबंदी चिकन नेक में 12 फीट ऊंची फेंसिंग

नई दिल्ली » हिन्द शिला

पड़ोसी देश बांग्लादेश में जारी अशांति के बीच भारत-बांग्लादेश अंतरराष्ट्रीय सीमा पर हाई अलर्ट है। इसी कड़ी में सीमा सुरक्षा बल (बीएसएफ) ने रणनीतिक रूप से अत्यंत महत्वपूर्ण चिकन नेक (सिलीगुड़ी कॉरिडोर) क्षेत्र में सीमा सुरक्षा को मजबूत करते हुए लगभग 75 प्रतिशत इलाके में नई डिजाइन की सीमा बाड़ (एनडीएफ) स्थापित कर दी है।

बीएसएफ अधिकारियों के मुताबिक 12 फीट ऊंची नई डिजाइन फेंसिंग को विशेष रूप से संवेदनशील इलाकों में लगाया गया है। इस बाड़ की खासियत यह है कि इसे काटने में कई मिनट लगते हैं और इसकी ऊंचाई व संरचना के कारण इसे पार करना भी बेहद मुश्किल है। अधिकारियों का कहना है कि यह व्यवस्था घुसपैट की कोशिशों और मवेशी तस्करी जैसी

घटनाओं में प्रभावी कमी लाने में मदद करेगी।

एक वरिष्ठ बीएसएफ अधिकारी ने बताया कि चिकन नेक क्षेत्र भारत के उत्तर-पूर्वी राज्यों की लाइफलाइन है, क्योंकि यही गलियारा शेष भारत को पूर्वोत्तर से जोड़ता है। इसी कारण यहां तकनीक और मानव संसाधन- दोनों के जरिए सुरक्षा को अभूतपूर्व स्तर पर मजबूत किया जा रहा है। नई फेंसिंग के साथ-साथ सीमा पर पैन-टिल्ट-जूम कैमरे लगाए गए हैं, जो रियल-टाइम लाइव फीड प्रदान करते हैं और किसी भी संदिग्ध गतिविधि पर त्वरित प्रतिक्रिया सुनिश्चित करते हैं। बीएसएफ इसे 'स्मार्ट बॉर्डर' की दिशा में बड़ा कदम मान रहा है।अधिकारियों ने बताया कि एरिया डोमिनेशन प्लान में भी अहम बदलाव किए गए हैं। नए प्लान के तहत बीएसएफ उन इलाकों को निशाना बना रही है, जहां से मवेशियों को इकट्ठा कर सीमा के पास तस्करी के लिए लाया जाता है।

सुप्रीम कोर्ट ने एक साल अपील करने पर रोक लगाई दिल्ली दंगा केस में उमर खालिद-शरजील को नहीं मिली जमानत

नई दिल्ली » हिन्द शिला

सुप्रीम कोर्ट ने सोमवार को दिल्ली दंगों के आरोपी उमर खालिद और शरजील इमाम को जमानत देने से इनकार कर दिया। हालांकि 5 अन्य आरोपियों को 12 शर्तों के साथ जमानत दे दी है। सुप्रीम कोर्ट ने कहा कि उमर और शरजील एक साल तक इस मामले में जमानत याचिका दाखिल नहीं कर सकते हैं।

दरअसल, उमर खालिद, शरजील इमाम, गुलफिश फातिमा, मीरान हैदर, शिफा उर रहमान, मोहम्मद सलीम खान और शादाब अहमद दिल्ली दंगों के आरोप में 5 साल 3 महीने से तिहाड़ में बंद थे। इन्होंने दिल्ली हाईकोर्ट के उस आदेश को चुनौती दी थी, जिसमें 2020 के दिल्ली दंगों से जुड़े मामले में उन्हें गैरकानूनी गतिविधि (रोकथाम) अधिनियम (यूपीए) के तहत जमानत देने से इनकार किया गया था।



सुप्रीम कोर्ट ने आज कहा, 'अनुच्छेद 21 संवैधानिक व्यवस्था में एक खास जगह रखता है। ट्रायल से पहले जेल को सजा नहीं माना जा सकता। स्वतंत्रता से वंचित करना मनमाना नहीं होगा। यूएपीए एक खास कानून के तौर पर उन शर्तों के बारे में एक कानूनी फैसला दिखाता है जिनके आधार पर ट्रायल से पहले जमानत दी जा सकती है।

केंद्रीय औषधि मानक नियंत्रण संगठन का निर्णय

कैंसर की पहचान में एआई उपकरणों के लिए लाइसेंस जरूरी

नई दिल्ली » हिन्द शिला

कैंसर इलाज में तेजी से बढ़ते आर्टिफिशियल इंटेलिजेंस यानी एआई इस्तेमाल के बीच केंद्र सरकार ने मरीजों की सुरक्षा को ध्यान में रखते हुए सख्त फैसला लिया है। एआई आधारित कैंसर पहचान और निदान करने वाले सॉफ्टवेयर को सरकार ने हाई रिस्क श्रेणी में रखने की घोषणा की है। साथ ही स्पष्ट किया है कि ऐसे किसी भी सॉफ्टवेयर का उपयोग नियामकीय मंजूरी और लाइसेंस के बिना नहीं किया जा सकेगा।

हाई रिस्क श्रेणी का मतलब है कि कोई चिकित्सा उपकरण या एआई सॉफ्टवेयर जो मरीज की जान, इलाज के फैसलों या बीमारी की दिशा पर सीधा असर डाल सकता है। इसलिए उस पर सबसे सख्त निगरानी और नियम लागू होंगे। सोमवार को नई दिल्ली स्थित केंद्रीय औषधि मानक नियंत्रण संगठन (सीडीएससीओ) ने कैंसर की निगरानी व इलाज से जुड़े उपकरणों की नई सूची जारी

की है, जिसके तहत कैंसर से जुड़े एआई आधारित सॉफ्टवेयर को क्लास-सी (उच्च जोखिम) श्रेणी में शामिल किया है। अब ये सॉफ्टवेयर सामान्य डिजिटल टूल नहीं, बल्कि चिकित्सा उपकरण की तरह माने जाएंगे और उन पर वही सख्त नियम लागू होंगे जो अन्य उच्च जोखिम वाले चिकित्सा उपकरणों पर होते हैं।

नए नियमों के तहत अब ऐसे एआई सॉफ्टवेयर को बाजार में लाने या अस्पतालों में इस्तेमाल करने से पहले सीडीएससीओ से लाइसेंस लेना, क्लिनिकल वैलिडेशन और परफॉर्मेंस डेटा प्रस्तुत करना अनिवार्य होगा। इसके अलावा, इस्तेमाल के बाद भी इनकी निरंतर निगरानी करनी होगी। एक वरिष्ठ अधिकारी ने बताया कि जो एआई सॉफ्टवेयर एक्स-रे, सीटी स्कैन, एमआरआई, पैथोलॉजी स्लाइड या अन्य कैंसर की पहचान करते हैं उन्हें अब क्लिनिकल डेटा, परफॉर्मेंस वैलिडेशन और नियामकीय अनुमति से गुजरना होगा।



सुरक्षित नवाचार के लिए लिया फैसला

चिकित्सा तकनीक क्षेत्र से जुड़े कुछ विशेषज्ञों का मानना ​​है कि इससे स्टार्ट-अप पर नियामकीय दबाव बढ़ेगा लेकिन सरकार ने जारी सूची में साफ तौर पर कहा है कि यह फैसला नवाचार रोकने के लिए नहीं, बल्कि सुरक्षित नवाचार सुनिश्चित करने के लिए है। सरकार ने यह भी स्पष्ट किया है कि एआई केवल डॉक्टर की सहायता करेगा, अंतिम चिकित्सकीय निर्णय डॉक्टर का ही रहेगा। सीडीएससीओ ने कहा है कि नई रिस्क क्लासिफिकेशन के जरिए सरकार ने यह संदेश दिया है कि डिजिटल हेल्थ के क्षेत्र में तकनीक के साथ-साथ सुरक्षा और जवाबदेही भी उतनी ही जरूरी है।